


## ಭಾರತಾಂ ಮೋದಿಮುಲಯಾಂ



**ಬಿಜೆಪಿಕ್ ಪರತ್ ಬಹುಮತ್  
ಮೋದಿಕ್ ಜಾಕ್‌ಪಾಟ್  
ರಾಹುಲಾಚ್ಯಾ ಮಾತ್ಯಾಕ್ ಕೂಟ್**



## ಕರ್ನಾಟಕಾಂತ್ಯೇ ಬಿಜೆಪಿಕ್ ಜೇಕ್, ಕೊಂಗ್ರೆಸಾಕ್ ನಿರಾಸ್

ಎನ್‌ಡಿಎ 348 ಯುಪಿಎ 92 ಹೆರ್ 103

ಕರ್ನಾಟಕ: ಬಿಜೆಪಿ 25, ಕೊಂಗ್ರೆಸ್ 1, ಜೆಡಿಎಸ್ 1

ಸರ್ಕಾರಿ ಭಾರಿಚ್ ಅತ್ರೆಗಾನ್ ರಾಕೊನ್ ಆಸ್‌ಲ್ಲೊ ದೀಸ್ ಆಚ್ ಉದೆಲೊ. ಲೋಕ್‌ಸಭಾ ಚುನಾವಣೆಂ ಫಲಿತಾಂತ್ ಆಯ್ಲೆಂ. ಪ್ರಧಾನಿ ನರೇಂದ್ರ ಮೋದಿ ಪರತ್ ಪ್ರಧಾನಿ ಚಾತಲೊ ವಾ ದುಸ್ರ್ಯಾ ಕೊಣಾಕ್‌ಯೀ ಪ್ರಧಾನಿ ಜಾಂವ್ಚೊ ಆವ್ಕಾಸ್ ಮೆಳತ್ ಮ್ಹಣ್ ಲೆಕಾಂ ಫಾಲ್ಸ್ ಆಸ್‌ಲ್ಲಾಂಕ್ ಸ್ಪಷ್ಟ್ ಜಾಪ್ ಮೆಳ್ಚ್ಯಾ ಮತದಾನೋತ್ತರ್ ಸಮೀಕ್ಷೆಂನಿ ಉಚಾರ್‌ಲೆಂ ಸತ್ ಜಾಲೆಂ. ಬಿಜೆಪಿಕ್ 300 ಸ್ಥಾನಾಂ ಆನಿ ಎನ್‌ಡಿಎಕ್ 350 ಸ್ಥಾನಾಂ ಮೆಳೊನ್, ಇಂದಿರಾ ಗಾಂಧಿ ಉಪ್ರಾಂತ್ ಪಯ್ಲೆ ಪಾವ್ಣಿಂ ನರೇಂದ್ರ ಮೋದಿನ್ ಸತ್ ದುಸ್ರೆ ಪಾವ್ಣಿಂ ಪೂರ್ಣ್ ಬಹುಮತ್ ಆಪ್ಣಾಂವ್ಚ್ಯಾಕ್ ಲೋಕಾನ್ ತೀರ್ಪ್ ದಿಲಾಂ. ಕೊಂಗ್ರೆಸ್ ಪಾಡ್ಲಿನ್ ಪರತ್ ಭೋವ್ ನಿರಾಶಾದಾಯಕ್ ಪ್ರದರ್ಶನ್ ದಿಲಾಂ. ಕರ್ನಾಟಕಾ ಸವೆಂ ಸಬಾರ್ ರಾಜ್ಯಾಂನಿ ಬಿಜೆಪಿನ್ ಸಂಪೂರ್ಣ್ ಜೇಕ್ ಆಪ್ಣಾಯ್ಲಾ.

6 ಮಹಿನ್ಯಾಂ ಆದಿಂ ಬಿಜೆಪಿಕ್ ಸಲ್ವವ್ನ್ ಕೊಂಗ್ರೆಸ್ ಅಧಿಕಾರಾಕ್ ಆಯಿಲ್ಲಾ ತೀನ್ ರಾಜ್ಯಾಂನಿ ಸಯ್ತ್ ಬಿಜೆಪಿನ್ ಕ್ಷೀನ್ ಸ್ವೀಪ್ ಕೆಲಾಂ ಮ್ಹಳ್ಳಾರ್ ಮೋದಿಚೊ ಪ್ರಭಾವ್ ಅಂದಾಜ್ ಕರ್ಚೆತ್. ಎನ್‌ಡಿಎಕ್ ಬಹುಮತ್ ಮೆಳ್ಚೊ ನಾ, ಆನಿ ಬಿಜೆಪಿಕ್ ಅಧಿಕಾರಾ ಥಾವ್ನ್ ಪಯ್ ದವರುಂಕ್ ಎಕ್ವಿಟಾಂವ್ ಆನಿ ಅಧಿಕಾರ್ ಆಪ್ಣೊಚ್ ಮ್ಹಣ್ ಸಪಣ್ ದೆಖೊನ್ ಆಸ್‌ಲ್ಲಾ ಪಾಡ್ಲಿಂಕ್ ಕರ್ಣಿ ಸಲ್ವಣಿ ಪ್ರಾಪ್ತ್ ಜಾಲಾ.

ಆಂಧ್ರಾಂತ್, ಪಾದೇಶಿಕ್ ಪಾಡ್ಲಿಂಕ್ ಎಕ್ವಿಟಾಂವ್ ಕಿಂಗ್ ಮೇಕರ್ ಜಾಂವ್ಚ್ಯಾಕ್ ಪೆಚಾಡುನ್ ಆಸ್‌ಲ್ಲಾ ಚಂದ್ರಬಾಬು ನಾಯ್ಡುಕ್ ಲೋಕಾನ್ ಸಂಪೂರ್ಣ್ ತಿರಸ್ಕಾರ್ ಕೆಲಾಂ. ಥಂಯ್ ಜಗನ್ಮೋಹನ್ ರೆಡ್ಡಿನ್ ಲೋಕ್‌ಸಭಾ ಆನಿ ವಿಧಾನ್‌ಸಭಾ ಚುನಾವಣಾಂತ್ ಜೇಕ್ ಜೊಡ್ಲಾ.

ಕೊಂಗ್ರೆಸಾಕ್ ಕೇರಳ ಆನಿ ಪಂಜಾಬ್ ರಾಜ್ಯಾಂತ್ ಯಶಸ್ವಿ ಲಾಭ್ಯಾರ್, ತಮಿಳುನಾಡುಂತ್ ಯುಪಿಎನ್ ಪ್ರಚಂಡ್ ಜೇಕ್ ಆಪ್ಣಾಯ್ಲಾ. ಪಶ್ಚಿಮ್ ಬಂಗಾಲಾಂತ್ ಬಿಜೆಪಿನ್ ಯಶಸ್ವಿ ಆಪ್ಣಾವ್ನ್ ಮಮತಾ ಬ್ಯಾನರ್ಜೆಚಿಂ ಸಪ್ಣಾಂ ದೆಸ್ವಾಕಾಯ್ಲಾಂತ್.

### ಅಮೇರಿಂತ್ ರಾಹುಲ್ ಸಲ್ವಲೊ ಸಲ್ವಲೆ ಪ್ರಮುಖ್ ಘಡಾರಿ



ಸಗ್ಳ್ಯಾ ಭಾರತಾಚಿಂ ಗುಮಾನ್ ವೊಡುಂಕ್ ಸಕ್‌ಲ್ಲ್ಯಾ ಮಂಡ್ಯ ಲೋಕ್‌ಸಭಾ ಕ್ಷೇತ್ರಾಚ್ಯಾ ಚುನಾವಣಾಂತ್ ಕರ್ನಾಟಕ ಮುಖ್ಯಮಂತ್ರಿ ಕುಮಾರಸ್ವಾಮಿಚೊ ಪೂತ್ ನಿಖಿಲ್ ಕುಮಾರಸ್ವಾಮಿಕ್ ಕರ್ಣಿ ಸ್ಪರ್ಧೊ ದಿಲ್ಲಾ ಪಕ್ಷೇತರ್ ಅಭ್ಯರ್ಥಿ ಸುಮಲತಾನ್ ಭಾರಿಚ್ ಅಂತರಾರ್ ಸಲ್ವಯ್ಲೆಂ.



ಮಾಜಿ ಪ್ರಧಾನಿ ದೇವೇಗೌಡ

ಮಲ್ಲಿಕಾರ್ಜುನ ಖರ್ಗೆ

ವೀರಪ್ಪ ಮೊಯ್ಲಿ

ಜ್ಯೋತಿರಾದಿತ್ಯ ಸಿಂಧಿಯಾ